

“L-ewwel harga kienet fis-sena 1974 mat-twaqqif ta’ l-ewwel Kummissjoni Żaghżagh Belandsiti fiz-Żejtun”

Il-Hamsa u Għoxrin Edizzjoni

Kitba ta’ Michael A. Aquilina

Dan il-ktieb li qed tqalleb u taqra sar parti ntegrali mil-festa tal-patrana tagħna Santa Katarina. Tant sar ta’ mportanza li anke għaqdjet ohra hassew il-htiega li jagħmlu l-istess. Din il-harga timmarka l-hamsa w għoxrin edizzjoni ta’ Lehen l-Għaqda Mużikali Beland.

L-ewwel harga kienet fis-sena 1974, ezattament meta twaqqfet għal ewwel darba mhux biss fiz-Żejtun iżda ukoll f’Malta l-ewwel sezzjoni żaghżagh jew kif kienet magħrufa dak iż-żmien kummissjoni żaghżagh. Għall-bidu ma kienx dejjem possibli li johroġ regolarment kull sena. Għalhekk se nagħti harsa hafifa tal-istorja ta’ dal-ktejjeb fil-bidu tiegħu.

1974: Il-kumitat direttiv bl-għajjnuna dak iż-żmien tal-Kummissjoni Żghazagh Belandisti ippublikaw l-ewwel ktejjeb bi 28 paġna. Fuq il-qoxra nsibu ritratt tal-bandalora li kienet izzanznet sena qabel u għadha sa llum wahda mil-gawhar tal-kazin.

1975: Lehen l-Għaqda Mużikali Beland ra t-tieni edizzjoni tiegħu. Fuq quddiem issa nsibu stampa ta’ l-istandard bl-arma uffiċjali tal-banda, dak iż-żmien Filarmonika Beland Żejtun. Dan kien gie rregalat mill-Kummissjoni żaghżagh Belandisti sena qabel.

1978: Wara assenza ta’ sentejn insibu Pubblikazzjoni li tfakkar l-inawgurazzjoni tal-plancier artisku li jintrama fil-pjazza. Dan kien f’Mejju u din kienet l-ewwel harga bil-qoxra tal-kartunċin li fuq sfond aħdar sabih u kliem b’kulur tad-deheb naraw ritratt ta’ dettal mill-façċata ta’ dan il-plancier, gawhra ohra fost l-armor fil-pjazza maggura.

1983: Wahda mis-snin memorabli fl-istorja tal-kazin, il-bieb principali flimkien ma’ ntrata ġdida ġew inawgurati minflok l-antika fi triq S. Katarina. Għal din l-okkażjoni harġet pubblikazzjoni ohra wara waqfien ta’ erba’ snin. Ovvjament jiddomina kien id-disinn ta’ din id-dehra ġdida għal-kazin tagħna.

1984: Issa b’ libsa dejjem isbah beda jidher ċar li dal-ktieb sar mistenni miż-Żwieten. Il-façċata din is-sena kienet b’ritratt ta’ l-istatwa titulari fil-parroċċa tagħna.


1985: Sena ohra ta’ storja għall-Kazin Beland. L-inawgurazzjoni tas-sala Carlo Diacono flimkien mal-famuż arkivju. Ritratt ta’ dan ta’ l-aħhar intagħzel għall-cover tal-ktejjeb ta’ dik is-sena.

1986: Il-125 anniversarju tat-twaqqif tal-Banda Beland. Fuq sfond ta’ partitura mill-kitba mużikali ta’ Mro. Carlo Diacono insibu disinn sabih ta’ tifkira ta’ dan l-anniversarju bil-motto: Fl-Armonija l-Għaqda 1861-1986.

1988: Is-sena ta’ qabel saret biss “Festa ta’ devozzjoni”; hekk deskritta mil-President tas-Socjeta tagħna f’ din il-harga u forsi din kienet ir-raguni li dan il-programm tal-festa fl-1987 ma hariġx. Ta’ prominenza fuq quddiem din is-sena nsibu l-pittura li l-mibki u habrieki Mose Cassar ipprezenta lill-kazin tagħna li turi ċerimonja simbolika tat-titlu Citta Beland liz-Żejtun.

1990: Il-ktejjeb għas-sena 1989 reġa ma hariġx. Kienet sena ta’ kontroverżja u diżgwig dwar jekk il-festa tibqax fix-xitwa jew tibda

“Issa l-poplu Żejtuni beda mhux biss jistennieh anzi jippretendih minna”



ssir fis-sajf. Pero f' Ġunju 1990 saret l-ewwel festa ta' S. Katarina fis-sajf u minn din is-sena nistghu nghidu li Lehen l-Għaqda Mużikali Beland kompli johroġ regolarment kull sena. Issa l-poplu Żejtuni beda mhux biss jistennieh anzi jippretendih minna. Sar obbligu għall-Għaqda Mużikali Beland li tagħti dan is-servizz almenu fil-jiem tal-festa ta' kull sena.

Il-kumitat kument li dan il-ktejjeb dejjem kien fost l-aqwa li ra r-rahil taghna u mezz prattiku sabiex avvenimenti memorabbli bħal mawriet tal-banda taghna fil-Ġermanja, r-Russja u l-Italja jistgħu jibqgħu dejjem segwiti. Il-partitarji u membri taghna jistgħu iqalbu matul is-snin u jaraw il-hidma kontinwa u l-brijju li minn sena għall-ohra dejjem jikber u jispikka fil-festa taghna.

Dan il-ktejjeb kien dejjem ta' l-aqwa livell kemm fl-istampar, kif ukoll fil-kontenut jispikkaw dawk l-artikli ta' nterres u ċertu ritratti li minn jaf kemm iġibu nostalgija għal xi whud. Huwa wkoll ta' servizz għal hutna Żwieten emigrati 'l bogħod minn artna. Ta min issemmi li dan ma kienx ikun possibli li jsir minghajr l-ghajnuna tal-hwienet u ditti li jirreklamaw f' dan il-ktejb, dawn huma li jiffinanzjaw l-ispejjeż tiegħu u ahna l-membri għandna nkunu obbligati lejhom u nirreċiprokaw billi naghmlu użu minn dak li jirreklamaw.

Finalment nawgura li nkomplu din it-triq għal hafna u hafna snin fil-futur. ■

“Ta’ min isemmi li dan ma kienx ikun possibli li jsir minghajr l-ghajnuna tal-hwienet u ditti li jirreklamaw”

Nawguraw lil Gordon Baldacchino u l-martu Judith Casha li fit-18 ta’ Diċembru 2005 ingħaqdu fis-sagrament taż-Żwieġ u nawgurawhom futur hieni.

Nifirhu lill-Maġġur Tony Abela f’okkażjoni ta’ l-ghoti ta’ Ġieħ iż-Żejtun mill-Kunsill Lokali.